



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

THURSDAY, MAY 2, 2024 / VAISAKHA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

હુકમ

ગુજરાત નશાબંધી અધિનિયમ, ૧૯૪૮ની કલમ-૧૪૨(૧) હેઠળનો.

નં.પીઓએલ(૧)/વશી/૨૩૧૩-૨૩૫૨/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪નો ચૂંટણી કાર્યક્રમ જાહેર થયેલ છે. તે મુજબ ખેડા જિલ્લામાં લોકસભા ચૂંટણીનું મતદાન તા.૦૭/૦૫/૨૦૨૪ના રોજ નિયત કરવામાં આવેલ છે તથા મતગણતરી તા.૦૪/૦૬/૨૦૨૪ના રોજ હાથ ધરાનાર છે. જેથી શાંત, સ્વચ્છ અને નિષ્પક્ષ ચૂંટણી યોજાય તેમજ જાહેર સુલેહશાંતિ, જાહેર વ્યવસ્થા, કાયદો અને વ્યવસ્થા સુપેરે જળવાઈ રહે તે માટે ભારતીય ચૂંટણી પંચના તા.૦૮/૦૬/૨૦૨૩ના પત્ર ક્રમાંક : 464/INST/EPS/2023/L&O થી અપાયેલ સૂચનાઓ અનુસાર જિલ્લામાં આવેલી કેફી પદાર્થોનું વેચાણ કરતી દુકાનો (લીકરશોપ), હોટલો, રેસ્ટોરન્ટ, ક્લબો તથા બીજી સંસ્થાઓને ગુજરાત નશાબંધી અધિનિયમ-૧૯૪૮ની કલમ-૧૪૨(૧) હેઠળ દારૂ અને નશાયુક્ત પદાર્થોનું વેચાણ કરવા સામે મનાઈ ફરમાવવું જરૂરી જણાય છે.

વાસ્તે, હું અમિત પ્રકાશ યાદવ, આઈ.એ.એસ., જિલ્લા મેજિસ્ટ્રેટ, ખેડા જિલ્લો-નડિયાદ, ગુજરાત નશાબંધી અધિનિયમ, ૧૯૪૮ની કલમ-૧૪૨(૧)થી મને મળેલ સત્તાની રૂઝે ખેડા જિલ્લાના હદ વિસ્તારમાં આવેલ દારૂ અને નશાયુક્ત પદાર્થોનાં વેચાણ માટેના પરવાના ધરાવનારાઓએ તા.૦૭/૦૫/૨૦૨૪ના રોજ મતદાન પુરું થવા માટે નિયત થયેલ સમય સાથે પુરા થતા ૪૮ કલાકના સમયગાળા પહેલાં એટલે કે તા.૦૫/૦૫/૨૦૨૪ થી તા.૦૭/૦૫/૨૦૨૪ સુધી અને મતગણતરીના દિવસ એટલે કે તા.૦૪/૦૬/૨૦૨૪ના દિવસે દારૂ વેચાણ કરવા/પીરસવા પર પ્રતિબંધ ફરમાવું છું અને આ સમયગાળાને “ડ્રાય ઝોન” તરીકે જાહેર કરવા હુકમ કરું છું.

શિક્ષા

આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮, ગુજરાત નશાબંધી અધિનિયમ-૧૯૪૮ની કલમ-૬૮ અને કલમ-૮૦ની જોગવાઈઓ તેમજ લોક પ્રતિનિધિત્વ(સુધારા) અધિનિયમ, ૧૯૮૬ દ્વારા દાખલ કરવામાં આવેલ લોક પ્રતિનિધિત્વ અધિનિયમ, ૧૯૫૧ની કલમ-૧૩૫(સી)(૨) મુજબ કેદ અથવા દંડ અથવા બંને શિક્ષાને પાત્ર થશે.

આજ તારીખ ૧૮મી માર્ચ, ૨૦૨૪ના રોજ મારી સહી તથા સિક્કો કરી આપ્યો.

અમિત પ્રકાશ યાદવ,
જિલ્લા મેજિસ્ટ્રેટ,
ખેડા-નડિયાદ.

હુકમ

લોક પ્રતિનિધિત્વ અધિનિયમ-૧૯૫૧ની કલમ-૧૨૭(ક) અન્વયે.

નં. પીઓએલ(૧)/મુદ્રણ/વશી/૨૩૫૩-૨૩૮૧/૨૦૨૪.-ભારતના ચૂંટણી પંચ દ્વારા લોકસભા સામાન્ય ચૂંટણી-૨૦૨૪ યોજવા કાર્યક્રમ જાહેર કરાયેલ છે. જે મુજબ ખેડા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ના રોજ નિયત થયેલ છે. તથા ચૂંટણીમાં થયેલ મતદાનની મતગણતરી તા.૦૪/૦૬/૨૦૨૪ના રોજ હાથ ધરાનાર છે. ચૂંટણી પ્રચારને લગતા ચોપાનીયા, ભીંતપત્રો વિગેરેના મુદ્રણ અને પ્રકાશન માટે લોક પ્રતિનિધિત્વ અધિનિયમ-૧૯૫૧ની કલમ-૧૨૭(ક) ની જોગવાઈઓ લાગુ પડે છે. કલમ-૧૨૭(ક) ની જોગવાઈઓ મુજબ કોઈપણ વ્યક્તિ મુદ્રક કે પ્રકાશકના નામ અને સરનામા વગરના ચૂંટણી પ્રચારને લગતા ચોપાનીયા કે ભીંતપત્રો વિગેરે છાપી કે પ્રસિધ્ધ કરી શકશે નહિ અથવા છાપી કે પ્રસિધ્ધ કરાવી શકશે નહિ, તેમજ પ્રકાશકની ઓળખ અંગેના એકરારની બે નકલ મુદ્રકને આપ્યા સિવાય કોઈ પણ વ્યક્તિ ચૂંટણી પ્રચારને લગતા ચોપાનીયા, ભીંતપત્રો વિગેરે છાપી શકશે નહિ અથવા છપાવવાની વ્યવસ્થા કરી શકશે નહિ.

લોકસભા સામાન્ય ચૂંટણી-૨૦૨૪ માટે લોક પ્રતિનિધિત્વ અધિનિયમ-૧૯૫૧ની કલમ-૧૨૭(ક) ની જોગવાઈઓ મુજબના નિયંત્રણો ખેડા જિલ્લામાં અમલમાં મુકવાનું જરૂરી જણાતું હોય, હું અમિત પ્રકાશ યાદવ, આઈ. એ. એસ., જિલ્લા મેજિસ્ટ્રેટ, ખેડા-નડિયાદ, ખેડા જિલ્લામાં આવેલા મુદ્રકો/પ્રકાશકો ને નીચે મુજબની સુચનાઓનું ચુસ્તપણે પાલન કરવા ફરમાવું છું.

(૧) કોઈપણ વ્યક્તિ ચૂંટણીને લગતા ચોપાનીયા, ભીંતપત્રો કે અન્ય સામગ્રીનું છાપકામ કરાવે ત્યારે મુદ્રક અને પ્રકાશકના નામ અને સરનામા સ્પષ્ટ પણે દર્શાવવા, તેમજ આવા ભીંતપત્રો, ચોપાનીયા કે અન્ય છાપકામ કરેલ સાહિત્યની છાપેલી પ્રતોની સંખ્યા પણ અચૂક દર્શાવવાની રહેશે.

(૨) ચૂંટણી સંબંધિત કોઈપણ ચોપાનીયા, ભીંતપત્રો કે અન્ય સામગ્રીનું મુદ્રણ હાથ ધરતાં પહેલાં નિર્વાચન આયોગ ધ્વારા નક્કી થયેલ નમૂના-ક મુજબના ઠરેલ નમૂનામાં પ્રકાશક પાસેથી એકરારપત્ર બે નકલમાં મેળવવાના રહેશે અને આ એકરાર પત્ર ઉપર પ્રકાશકની તેમજ પ્રકાશકને અંગત રીતે ઓળખતી હોય તેવી બે વ્યક્તિની શાખ તરીકે સહીઓ કરવાની રહેશે. મુદ્રકે પણ તે અધિકૃત કર્યા બદલ તેમાં સહી કરવી.

(૩) મુદ્રકે છાપેલા ચૂંટણીને લગતા “ચોપાનીયા અથવા ભીંતપત્રો” બાબતમાં નીચેની વિગતો તેના મુદ્રણના ત્રણ દિવસની અંદર સંયુક્ત રીતે નહીં પરંતુ અલગ અલગ રીતે કલેક્ટર અને જિલ્લા મેજિસ્ટ્રેટ કચેરી, ખેડા-નડિયાદને મોકલી આપવાની રહેશે.

(અ) “જોડાણ-ક” મુજબ પ્રકાશક પાસેથી મળેલ અને અધિકૃત કરાયેલ એકરારપત્રની એક નકલ.

(બ) મુદ્રિત સામગ્રીની ત્રણ નકલો.

(ક) આ સાથેના “જોડાણ-ખ” માં મુદ્રકે છાપેલ મુદ્રણને લગતી માહિતી ભરીને મુદ્રક તે સહી કરીને અધિકૃત કરી આપવી.

વધુમાં એ બાબતનો ઉલ્લેખ કરવામાં આવે છે કે, ચૂંટણીને લગતું ચોપાનીયું અથવા ભીંતપત્ર એટલે ઉમેદવાર કે ઉમેદવારના જુથની ચૂંટણીની તકો વધારવા કે તેને પ્રતિકુળ અસર પહોંચાડવા માટે વહેંચવામાં આવેલ કાંઈ છાપેલું ચોપાનીયા કે હેન્ડબીલ અથવા બીજું, ત્રીજું લખાણ અથવા ચૂંટણીને લગતું ભીંતપત્ર એવો અર્થ થાય છે. તેમજ કલમ-૧૨૭(ક)ની જોગવાઈ અને આયોગની સુચનાઓના કોઈપણ ઉલ્લંઘનને ખૂબ ગંભીરતાથી જોવામાં આવશે અને યોગ્ય કેસોમાં રાજ્યના પ્રવર્તમાન કાયદા અન્વયે મુદ્રણાલયનું લાયસન્સ/રજિસ્ટ્રેશન પણ રદ કરવા જેવા કડક પગલાં લેવામાં આવશે. વધુમાં આ અંગેનો ભંગ થયેથી કલમ-૧૨૭ (ક) (૪) ની જોગવાઈ મુજબ ૦૬(છ) માસ સુધીની કેદની અથવા રૂ. ૨૦૦૦/- સુધીના દંડની અથવા બંને શિક્ષાઓને પાત્ર ગુનો બનતો હોઈ આ જોગવાઈ મુજબ મુદ્રણાલયની સામે યોગ્ય જણાયે કાનુની પગલાં ભરવાની કાર્યવાહી કરવાને પાત્ર થશે.

જોડાણ - ‘ક’

ચૂંટણી વિષયક ભીંતપત્રો, ચોપાનીયા વગેરેના પ્રકાશકે રજૂ કરવાના એકરારનો નમૂનો

(જુઓ લોક પ્રતિનિધિત્વ અધિનિયમ, ૧૯૫૧ની કલમ-૧૨૭ (ક))

હું તે નો/પુત્ર/ પુત્રી/પત્ની (નામ), રહેવાસી/(ગ્રામ/નગર) (જિલ્લો)રાજ્ય આથી જાહેર કરું છું કે ના પ્રકાશક તરીકે (ચૂંટણીના ભીંતપત્રો, ચોપાનીયા વગેરેની ટૂંકી માહિતી આપો) જે દ્વારા છાપવામાં આવે છે. (પ્રિન્ટિંગ પ્રેસનું નામ)

(પ્રકાશકની સહી)

સ્થળ :

તારીખ :

પુરું સરનામું

(પ્રકાશકને અંગત રીતે ઓળખતા હોય તેવી વ્યક્તિએ) શાખ કરવી.

સહી (નામ અને સરનામું)

સહી (નામ અને સરનામું)

સામી સહી :

(મુદ્રકનું નામ અને સરનામું)

જોડાણ -ખ

ચૂંટણીના ભીંતપત્રો/ચોપાનીયા વગેરેના છાપકામ અંગેની માહિતી આપવા માટેનો નમૂનો

૧. મુદ્રકનું નામ અને સરનામું :-
૨. પ્રકાશકનું નામ :-
૩. પ્રકાશકના પ્રિન્ટિંગ ઓર્ડરની તારીખ :-
૪. પ્રકાશકના એકરારની તારીખ :-
૫. ચૂંટણીના ભીંતપત્રો, ચોપાનીયા વિગેરેની ટૂંકી માહિતી :-
૬. ઉપરના છાપેલા દસ્તાવેજની નકલ સંખ્યા :-
૭. છપાયાની તારીખ :-
૮. ઉપરના દસ્તાવેજ અંગે પ્રકાશકે લેવાનું (કાગળના ખર્ચ સહિત) છાપકામ ખર્ચ.

સ્થળ :-

મુદ્રકની સહી

તારીખ :-

મુદ્રકનું સીલ

આ જાહેરનામું તારીખ ૧૮મી માર્ચ, ૨૦૨૪ થી તારીખ ૧૫મી મે, ૨૦૨૪ સુધીના સમય માટે અમલ રહેશે.

અમિત પ્રકાશ યાદવ,
જિલ્લા મેજિસ્ટ્રેટ,
ખેડા-નડિયાદ.

